



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 19-01-2024



குறளும் குதர்க்கவாதிகளும் - 2

பரிமேலழகர் உரை அவருக்கு உடன்பாடானதாக இல்லை. எனவே வள்ளுவர் கருத்துக்கு இணங்க உரை செய்ய வேண்டும் என்றார். அதற்காக குழு அமைத்தார். “நம் நாட்டின் அரசியல் முதல் மக்களின் ஒழுக்கம் வரை சீர்பட வேண்டுமானால் குறளைப் படியுங்கள்” என்று பிரச்சாரம் செய்தார் பெரியார். “நமக்கு ஒரு வேத நூல், மூல நூல், நெறி நூல், வழிகாட்ட நூல் ஒன்று இருக்கிறதென்றால் அது திருக்குறளேயாகும். அதை நமது மக்கள் படிக்க வேண்டும். மாணவர்களும், புலவர்களும் ஓய்வு நேரங்களில் திருக்குறள் பிரச்சாரம் செய்ய வேண்டும். நீங்கள் என்ன மதத்தினர் என்று கேட்டால், ‘வள்ளுவர் மதம்’ என்று சொல்லுங்கள். உங்கள் நெறியென்னவென்றால், ‘குறள் நெறி’ என்று சொல்லுங்கள்” என்று சொன்னார். திருக்குறள் எழுச்சி தொடங்கியதும்தான் கம்பராமாயணத்தை தூக்கிக் கொண்டு ஒரு கூட்டம் கிளம்பியது.

முத்தமிழறிஞர் கலைஞர் தலைமையிலான தி.மு.க. அரசு, குறளாசானைப் போற்றும் அரசாக மாறியது. இது அவர்களுக்கு மிகப்பெரிய சிக்கலாக மாறியது.

திருவள்ளுவர் பிறந்த காலத்தை கி.மு.31 என்று கணித்தார் மறைமலையடிகள். அதனை அறிஞர்கள் ஏற்றுக் கொண்டார்கள். அதன்படி பார்த்தால் இன்று 2024 என்பதுடன் 31 ஐ கூட்டினால் 2055 என்று வரும். இதுதான் திருவள்ளுவர் ஆண்டு. தமிழறிஞர்களின் இந்த ஆண்டுக் கணக்கை முதல்வர் கலைஞர் 1971 இல் ஏற்றுக் கொண்டு தமிழ்நாடு அரசின் அரசாணையாக வெளியிட்டார். அதுவே இன்றுவரை பின்பற்றப்பட்டு வருகிறது.

தமிழ்நாடு சட்டமன்றத்தில் திருவள்ளுவர் படத்தை வைக்க காரணமானவர் கலைஞர். தமிழ்நாட்டில் ஓடும் பேருந்துகளில் திருவள்ளுவர் படத்தையும், குறளையும் எழுதி வைக்க உத்தரவிட்டார் பொதுப்பணித்துறை அமைச்சர் கலைஞர். மயிலை திருவள்ளுவர் கோவிலை சீரமைத்தார் கலைஞர். தலைநகர் சென்னையில் வள்ளுவருக்கு மாபெரும் கோட்டம் கட்டினார் கலைஞர். 1956 ஆம் ஆண்டுமுதல் ‘முரசொலி’யில் ‘குறளோவியம்’ தீட்டத் தொடங்கினார். திருக்குறளுக்கு உரை எழுதினார் கலைஞர். 2000 ஆம் ஆண்டின் தொடக்கத்தில் கன்னியாகுமரியில் 133 அடி சிலை வைத்தார் கலைஞர். இத்தகைய தனிச்சிறப்புகள் எந்தப் புலவர்க்கும், தனி நூலுக்கும் செய்யப் படவில்லை. இன்று உலகின் அடையாளமாக திருக்குறள் மாற இவைதான் காரணம் ஆகும்.

குறளின் பெருமையை ஆரியர் கும்பலால் குறைக்க முடியவில்லை. உடனே, ‘மனுவில் உள்ளதுதான் குறளில் இருக்கிறது’ என்று கிளம்பினார்கள்.

“வள்ளுவர் செய் திருக்குறளை மறுவறநன் குணர்ந்தோர்

உள்ளுவரோ மனுவாதி ஒரு குலத்துக் கொரு நீதி?” என்று பாடியவர் மனோன்மணியம் சுந்தரனார். திருக்குறளை நன்கு உணர்ந்தவர்கள், மனுவை போற்றுவார்களா? என்று கேட்டுவிட்டு, போற்றமாட்டார்கள் என்று சீறியவர் சுந்தரனார். மனு விதைத்தது அறம் அல்ல. இரத்த வேற்றுமை, சாதி உயர்வு, ஆரியர் மேலாண்மை. ஆனால் குறளாசான் சொன்னது, ‘பிறப்பொக்கும்’ என்பதாகும். ‘வேதத்தில் இருப்பதுதான் திருக்குறளில் இருக்கிறது’ என்று நாகசாமி என்பவர் புத்தகம் எழுதினார். அதற்கு உடனடியாக மறுப்பை பதிவு செய்தார், குறளோவியம் தீட்டிய கலைஞரின் கொள்கை வாரிசு மாண்புமிகு மு.க.ஸ்டாலின் அவர்கள்.

“வள்ளுவரை சிறுமைப்படுத்தி, திரிபு வாதத்தை முன்வைத்த முன்னாள் தொல்லியல் அதிகாரி நாகசாமியை, செம்மொழி தமிழாய்வு நிறுவனத்தின் சார்பில் வழங்கப்படும் ‘குடியரசுத் தலைவர் விருதுகளை’ தேர்வு செய்யும் கமிட்டியில் உறுப்பினராக நியமித்திருப்பதற்கு தி.மு.க. சார்பில் கடும் கண்டனத்தை தெரிவித்துக் கொள்கிறேன்.

தமிழ் மொழிக்கு எதிராகவும், தமிழ் கலாச்சாரத்தினை தன் மனம் போன போக்கில் திரித்து பா.ஜ.க. மற்றும் மதவாத சக்திகளின் கவனத்தைத் தன்பால் திருப்பிவிடும் நோக்கில் எழுதி வரும் அவருக்கு ஏற்கெனவே பதம்பியுஷன் மிகுந்த வழங்கி கவரவித்துள்ள பிரதமர் நரேந்திர மோடி தலைமையிலான ஒன்றிய பா.ஜ.க. அரசு, இப்போது செம்மொழி தமிழாய்வு நிறுவனத்திலும் ஒரு பொறுப்பினை வழங்கி செம்மொழித் தமிழுக்கும் பேரிழுக்கு ஏற்படுத்த முயற்சி செய்து பார்த்திருக்கிறது” என்று அந்த அறிக்கையில் தி.மு.க. தலைவர் மு.க.ஸ்டாலின் அவர்கள் சொன்னார்கள். நாகசாமியின் கருத்தை முழுமையாக மறுத்து திராவிடர் கழகத் தலைவர் கி.வீரமணியும், ஆய்வாளர் மஞ்சை வசந்தனும் தனித்தனியாக நூல்களே எழுதினார்கள். இத்தகைய அறிவியக்கத் தாக்குதலில் ஆரியத்தின் பொய்முகம் கிழிந்தது. அதனால்தான் இறுதியாக அவர்கள் ஆர்.என். ரவியை பிடித்துக் கொண்டுள்ளார்கள்.

ஆளுநர், அவர் சொன்ன ஒவ்வொரு சொல்லுக்கும் பதில் சொல்லியாக வேண்டிய காலம் நெருங்கி வருகிறது. அவர் வாங்கித் தரும் கெடபெயர்களும் பா.ஜ.க. கணக்கில்தான் போய்ச் சேர்ந்து கொண்டு இருக்கிறது.

பிறப்பொக்கும் எல்லா உயிர்க்கும் என்று ரத்தபேதம் இல்லை என்கிறது வள்ளுவம். ஒழுக்கம் உள்ளவன் உயர்குடி, ஒழுக்கம் இல்லாதவன் தாழ்ந்தகுடி என்று பிறப்பை மறுத்து ஒழுக்கத்தை வலியுறுத்திய அறநூல் அது. ஆனால் குலநிலை ஒழுக்கம் பேசுகிறது மனு. உழவே உலகத்தார்க்குத் தலை என்கிறது வள்ளுவம். ஆனால், உழவுத் தொழில் இழிவானது என்கிறது மனு. இரும்பை உடைய கலப்பையையும் மண்வெட்டியையும் வைத்து நிலத்தை வெட்டக் கூடாது என்கிறது மனு. பெண்ணை உடமைப் பொருளாகச் சொல்கிறது மனு. வாழ்க்கைத் துணை என்றார் வள்ளுவர். எனவே அது வேறு, இது வேறு. இது படிக்கத் தெரிந்தவர்கள் அனைவர்க்கும் தெரியும். ஆர்.என்.ரவி வேறு வேலையைப் பார்க்கலாம்.



கழக இளைஞர் அணிச் செயலாளரும் அமைச்சருமான உதயநிதி ஸ்டாலின் அவர்கள், கழக இளைஞர் அணியின் 2 ஆவது மாநில மாநாட்டை முன்னிட்டு, சேலம் மாநாட்டுத் திடல் நோக்கிய கூடர் தொடர் ஓட்டத்தை சென்னை அண்ணா சாலையில் உள்ள தந்தை பெரியார், பேரறிஞர் அண்ணா முத்தமிழறிஞர் கலைஞர் அவர்களின் திருவுருவச்சிலைகளுக்கு அருகே நேற்று தொடங்கி வைத்து, அண்ணாசாலையில் ஊர்வலமாக நடந்து சென்ற காட்சி! இதில் மாவட்டச் செயலாளர்கள் அமைச்சர் பி.கே.சேகர்பாபு, தே.சிற்றரசு உள்ளிட்ட நாடாளுமன்ற, சட்டமன்ற உறுப்பினர்கள், இளைஞர் அணி நிர்வாகிகள், இளைஞர் அணியினர் ஆயிரக்கணக்கானோர் பங்கேற்றனர்.

முதல்வர் மு.க.ஸ்டாலின் - விளையாட்டுத்துறை அமைச்சர் உதயநிதி ஸ்டாலின் பங்கேற்பு!

சென்னையில் இன்று கேலோ இந்தியா போட்டி!

பிரதமர் மோடி தொடங்கி வைக்கிறார்!

சென்னை, ஜன. 19- தமிழ்நாட்டுக்கு 3 நாட்கள் பயணமாக பிரதமர் மோடி இன்று (வெள்ளிக்கிழமை) வருகிறார். சென்னையில் ‘கேலோ’ இந்தியா விளையாட்டுப் போட்டியை அவர் தொடங்கி வைக்கிறார்.

‘கேலோ’ இந்தியா இளைஞர் விளையாட்டுப் போட்டிகள் இன்று (வெள்ளிக்கிழமை) தொடங்கி இம்மாத இறுதி வரை நடைபெறுகின்றன.

சென்னை, திருச்சி, மதுரை, கோவையில் இந்த போட்டிகள் நடைபெறுகின்றன.

சென்னையில் உள்ள நேரு உள்விளையாட்டு அரங்கத்தில் இந்த போட்டிகளின் தொடக்க விழா இன்று நடைபெறுகிறது.

இந்த விழாவில் கலந்து கொண்டு விளையாட்டுப் போட்டி களை தொடங்கி வைக்க வேண்டும் என்று இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் சமீபத்தில் டெல்லிக்குச் சென்று பிரதமர் நரேந்திர மோடிக்கு நேரில் அழைப்பு விடுத்தார். அதைத்தொடர்ந்து தொடக்க விழாவில் பங்கேற்க பிரதமர் விரும்பும் தெரிவித்தார்.

கேலோ விளையாட்டுப் போட்டிகளை தொடங்கி வைப்பதற்காக

சென்னைக்கு பிரதமர் நரேந்திர மோடி இன்று பிற்பகல் 4.55 மணிக்கு அவர் சென்னை விமான நிலையத்தை வந்தடைகிறார். அங்கிருந்து ஹெலிகாப்டர் மூலம் ஐ.என்.எஸ். அடை யாறு புத்தக்கு மாலை 5.15 மணிக்கு செல்கிறார். அங்கிருந்து சாலை மார்க்க மாக நேரு உள்விளையாட்டு அரங்கத்திற்கு மாலை 5.50 மணிக்கு வருகிறார். மாலை 6 மணிக்கு விழா தொடங்குகிறது. இந்த விழாவில் தலைமை விருந்தினராக கலந்து கொண்டு ‘கேலோ’ இந்தியா இளைஞர் விளையாட்டுப் போட்டிகளை பிரதமர் நரேந்திர மோடி தொடங்கி வைக்கிறார்.

இந்த நிகழ்ச்சியில் கவர்னர் ஆர்.என்.ரவி, தமிழ்நாடு முதல்வர் மு.க.ஸ்டாலின் அவர்கள், மத்திய இளைஞர் நலன் மற்றும் விளையாட்டுத் துறை மந்திரி அனுராக்சிங் தாகூர், இணை மந்திரி நிசித் பிர மானிக், அமைச்சர் உதயநிதி ஸ்டாலின் ஆகியோர் பங்கேற்கின்றனர். இரவு 7.45 மணிக்கு விழா நிறைவு பெறுகிறது.

அனுமதி சீட்டுகள்!
வெது கேலோ இந்தியா இளைஞர் விளையாட்டு 2023 தமிழ்நாடு போட்டிகளை பார்வை

யாளர்கள் நேரில் காண்பதற்கு பிரத்யேக அனுமதி சீட்டுகளை வழங்க தமிழ்நாடு அரசின் சார்பில் தமிழ்நாடு விளையாட்டு மேம்பாட்டு ஆணையம் ஏற்பாடு செய்துள்ளது. வெது கேலோ இந்தியா இளைஞர் விளையாட்டுப் போட்டிகள் 2023, தமிழ்நாட்டில் சென்னை, திருச்சி, மதுரை, கோவை ஆகிய 4 மாவட்டங்களில் வரும் ஜனவரி 19 முதல் 31 வரை நடைபெற உள்ளன. கேலோ இந்தியா இளைஞர் விளையாட்டுப் போட்டிகளில் மொத்தம் 36 மாநிலங்கள் மற்றும் யுனியன் பிரதேசங்களிலிருந்து, 18 வயதுக்கு உட்பட்ட பிரிவில் சுமார் 6000க்கும் மேற்பட்ட விளையாட்டு வீரர், வீரராக் களன்களும் 1600க்கும் மேற்பட்ட பயிற்சியாளர்களும் பங்கேற்க உள்ளனர்.

மேலும், 1000க்கும் மேற்பட்ட நடுவர்கள் மற்றும் 1200க்கும் மேற்பட்ட தன்னார்வலர்கள் ஈடுபடுத்தப்பட உள்ளனர். இந்த ஆண்டு 27 பிரிவுகளில் விளையாட்டுப் போட்டிகள் நடைபெற உள்ளன. ஸ்குவாஷ் அறிமுக விளையாட்டாக இடம் பெறுகிறது. இதில் தமிழ்நாட்டின் பாரம்பரிய விளையாட்டான சிலம்பம்

டெமோ விளையாட்டாக (Demo Sports) இடம்பெற உள்ளது.

இப்போட்டிகளை விளையாட்டு ஆர்வலர்கள், பொதுமக்கள் மற்றும் இளைஞர்கள், விளையாட்டு வீரர், வீரராக் களன்கள் நேரில் பார்வையிட வசதியாக அனுமதி சீட்டுகளை வழங்க தமிழக அரசின் சார்பில் தமிழ்நாடு விளையாட்டு மேம்பாட்டு ஆணையம் ஏற்பாடு செய்துள்ளது. இப்போட்டியை நேரில் காண விரும்பும் பார்வையாளர்கள் TNSPORTS (ஆடுகளம்) என்ற செயலியின் மூலமாகவும் மற்றும் <https://www.sdat.tn.gov.in> என்ற தமிழ்நாடு விளையாட்டு மேம்பாட்டு ஆணையத்தின் இணையதளம் வாயிலாக தங்களுது விவரங்களை பதிவு செய்து கொள்ள வேண்டும்.

இதில் போட்டி நடைபெறும் மாவட்டம், விளையாட்டு மற்றும் தேதியை தேர்வு செய்து பதிவு செய்ய வேண்டும். பின்னர் தங்களுது அனுமதி சீட்டை பதிவிறக்கம் செய்து பயன்படுத்த வேண்டும். நேரில் போட்டியை காண்பதற்கு செல்லும் போது பதிவிறக்கம் செய்த அனுமதி சீட்டினை அலை பேசியிலோ அல்லது அச்சிடப்பட்ட தாளிலோ கொண்டு செல்ல வேண்டும்.

உலகப் புகழ்பெற்ற அலங்காரநல்லூர்

ஜல்லிக்கட்டு போட்டி! அமைச்சர் உதயநிதி ஸ்டாலின் துவக்கி வைத்தார்!

அமைச்சர் பி.மூர்த்தி முன்னிலையில் பரிசுகள் வழங்கினார்!

மதுரை, ஜன 19- மதுரை மாவட்டம் அலங்காரநல்லூரில் தமிழர் திருநாளாம் தை திருநாள், தமிழ் புத்தாண்டை முன்னிட்டு நடைபெற்ற தமிழர் களின் வீரவிளையாட்டான ஜல்லிக்கட்டு போட்டியை கழக இளைஞர் அணி செயலாளர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் பச்சை கொடியைசெத்து துவங்கி வைத்தார். சுமார் 5 மணி நேரத்திற்கு மேலாக பார்க்கும் மாவட்டம் போட்டி நடைபெற்றுக் கொண்டிருந்தது. ரசித்து, பாராட்டி சிறந்த காளையைக் கண்டு பிடித்த வீரர்களுக்கும் மாடுபிடி வீரர்களுக்கும் மாவட்டச் செயலாளர் பி.மூர்த்தி முன்னிலையில் தங்க மோதிரங்கள், தங்க காசுகள், பைக் உள்ளிட்ட பல்வேறு பொருட்களை வழங்கினார்.

உலக புகழ்பெற்ற அலங்காரநல்லூர் ஜல்லிக்கட்டு தமிழர்களின் பாரம்பரியத்தை நினைவு கூரும் வீரவிளையாட்டுப் போட்டியாகும். இந்த சிறப்புமிக்க போட்டியை கழக இளை

ஞர் அணி செயலாளர், இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், மதுரை வடக்கு மாவட்டச் செயலாளர், வணிகவரி மற்றும் பத்திரபதிவுத்துறை அமைச்சர் பி.மூர்த்தி முன்னிலையில் பச்சை கொடியைசெத்து துவங்கி வைத்தார். இந்நிகழ்வில் அமைச்சர் கள் உயர்கல்வி மற்றும் பிற்படுத்தப்பட்டோர் நலத்துறை அமைச்சர் ஆர்.எஸ். ராஜகண்ணப்பன், கால்நடை மற்றும் மீன்வளத்துறை அமைச்சர் அனீதா ராதாகிருஷ்ணன், மாவட்ட ஆட்சியர் சங்கீதா, சட்டமன்ற உறுப்பினர்கள் கோ. தளபதி, ஆ.தமிழரசி, ஆ. வெங்கடேசன், டூமிநாதன், தெற்கு மாவட்ட செயலாளர் சேட்டைட்டி மு.மணிமாறன் உள்ளிட்ட கழகத்தினர் அதிகாரிகள் முக்கிய பிரமுகர்கள் பங்கேற்க தொடர்ந்து ஜல்லிக்கட்டு போட்டியில் முதல்கிராம கோவிலில் காண்கள் அவிழ்த்து விடப்பட்டன. மதுரை, திண்டுக்கல், தேனி, திருச்சி, விருதுநகர் என தமிழகத்தின் பல்வேறு பகுதிகளிலிருந்து பதிவு செய்யப்பட்ட 1,200 காளையானும் பங்கேற்றன. மாடு பிடி வீரர்கள் 700 பேர் பல சுற்றுகளாக பங்கேற்றனர். சிறப்பாய்ந்த காளையானும், திமில் மீது பாய்ந்து மடக்கி பிடித்த வீரர்களின் செயல்களும் காண்போர் அனைவரையும் பிரம்மிக்க வைத்தது. அமைச்சர் உதயநிதி ஸ்டாலின் அவர்கள் 5 மணி நேரத்துக்கும் மேலாக ஜல்லிக்கட்டு விளையாட்டு போட்டியை பார்த்து மகிழ்ந்தார். வெற்றிபெற்ற காளையினர் உரிமையாளர்களுக்கும் வெற்றிபெற்ற மாடுபிடி வீரர்களுக்கும் கழக தலைவர் முதல்வர் மு.க.ஸ்டாலின் அவர்களின் உருவம் பொறித்த தங்க மோதிரங்கள் தங்ககாசுகள் அதே போன்று அமைச்சர் உதயநிதி ஸ்டாலின் உருவம் பொறித்த தங்க மோதிரங்கள் தங்ககாசுகள் வழங்கி பாராட்டினார், மற்றும் டிவி, மிக்சி, கட்டில் மெத்தை உள்ளிட்ட விலை

யுயர்ந்த சைக்கிள் என ஏராளமான பொருட்கள் பரிசு மையமாக வழங்கப்பட்டது.

ஜல்லிக்கட்டு விளையாட்டுப் போட்டியில் அதிக காளையை பிடித்து வெற்றிகண்ட வீரருக்கும் ஜல்லிக்கட்டு விளையாட்டு களத்தில் என்னை வெற்றி காண முடியுமா என சவால் விடுவது போன்று சிறப்பாய்ந்து வெற்றிகண்ட சிறந்த காளையுக்கும் முதல்பரிசாக கழக தலைவர் முதல்வர் மு.க.ஸ்டாலின் அவர்கள் சார்பாகவும் கழக இளைஞர் அணி செயலாளர் இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் சார்பாகவும் விலையுயர்ந்த சொகுசு கார் பரிசாக வழங்கப்பட்டது. அதேபோன்று இரண்டாம் இடம் பிடித்த ஜல்லிக்கட்டு காளையுக்கும், ஒரு மோட்டார் பைக் வழங்கப்பட்டது.

உலக புகழ்பெற்ற இந்த அலங்காரநல்லூர் ஜல்லிக்கட்டை காண அமெரிக்கா,

சிங்கப்பூர், மலேசியா, டென்மார்க் உள்ளிட்ட பல்வேறு உலக நாடுகளிலிருந்து வந்த வெளிநாட்டவர் தமிழர்களின் வீரவிளையாட்டான ஜல்லிக்கட்டை நேரில் கண்டு வியப்புடன் புகைப்படம் மற்றும் ஒளிப்பதிவு எடுத்து மகிழ்ந்தார்கள். இதேபோல் தமிழகத்தின் பல்வேறு பகுதிகளிலிருந்து வந்த பார்வையாளர்கள் பார்த்து மகிழ்ந்தார்கள். பொதுமக்கள் ஏற்பாடுகள் தன. இந்நிகழ்ச்சியில் அமைச்சர் பெருமக்கள், சட்டமன்ற உறுப்பினர்கள், நாடாளுமன்ற உறுப்பினர் சு.வெங்கடேசன் திரைப்பட நடிகர்கள், முக்கிய பிரமுகர்கள், அரசு அதிகாரிகள், விழா குழுவினர், பொதுமக்கள் என பெரும் தொகையோர் பங்கேற்றனர். இந்நிகழ்ச்சிக்கான ஏற்பாட்டை மதுரை மாவட்ட நிர்வாகம் மற்றும் விழாக்குழுவினர் சிறப்பாக செய்திருந்தனர்.